



# **Kunsill Lokali Ta' Kerċem**

## **MINUTI**

Laqgħa tal-Kunsill Lokali Ta' Kerċem

## **IT-TMIEN LEGISLATURA**

**Laqgħa Numru 504**

**It-Tlieta, 2 ta' Lulju, 2019**

Il-Kunsill Lokali Ta' Kerċem iltqa' fl-Ufficcju Amministrattiv tiegħu li jinsab fi Pjazza Orvieto, Ta' Kerċem, fis-6.00 ta' filgħaxija.

### **PREŻENTI:**

Mario Azzopardi – Kunsillier  
Paul Mizzi- Kunsillier  
Horace Anthony Vella – Kunsillier  
Frankie Attard – Kunsillier  
Elvin Grech – Kunsillier

### **UFFIĊJAL PREŻENTI:**

George Refalo – Deputat Segretarju Eżekuttiv

## Minuti

Is-Sur Mario Azzopardi ippresjeda l-Laqqgħa minħabba li hu l-Kunsillier l-aktar anzjan skont Artiklu 2 tal-Att kif emendat riċentament, li jiddefinixxi li huwa ‘dak il-Kunsillier li ilu jservi kontinwament fil-kariga u li jappartjeni lil dak il-partit li fl-aħħar Elezzjoni Lokali eleggħa l-magġoranza tal-Kunsilliera’.

### **504.1 Qari tal-ittri ta’ Apoloġiji.**

504.1.1 Il-Laqqgħa bdiet fil-5.00 ta’ filgħaxija. Intqalgħet it-talba tal-bidu. Minħabba li ma kienx hemm ittri ta’ apoloġija, il-Laqqgħa tkomplet skont l-Agħenda.

### **504.2 Aċċettazzjoni tal-kariga ta’ Sindku u Viċi Sindku**

504.2.1 Is-Sur Mario Azzopardi, li hu l-Kunsillier elett bl-aktar ammont ta’ voti mill-partit li fl-aħħar elezzjoni tal-Kunsill Lokali Ta’ Kerċem eleggħa l-magġoranza ta’ Kunsilliera, umilment iddikkjara li qiegħed jaċċetta l-kariga ta’ Sindku u għalhekk qara l-Ittra ta’ Aċċettazzjoni u ffirmaha filwaqt li għaddiha lid-Deputat Segretarju Eżekuttiv għax kienet indirizzata lilu. Id-Deputat Segretarju Eżekuttiv aċċetta l-ittra f’isem il-Kunsill Lokali Ta’ Kerċem.

504.2.2 Wara s-Sur Mario Azzopardi saqsa lis-Sur Paul Mizzi, li hu t-tieni Kunsillier elett bl-aktar ammont ta’ voti mill-partit li fl-aħħar elezzjoni tal-Kunsill Lokali Ta’ Kerċem eleggħa l-magġoranza ta’ Kunsilliera, jekk hux ser jaċċetta l-kariga ta’ Viċi Sindku jew mod ieħor.

504.2.3 Is-Sur Paul Mizzi umilment iddikkjara li qiegħed jaċċetta l-kariga ta’ Viċi Sindku u għalhekk qara l-Ittra ta’ Aċċettazzjoni u ffirmaha filwaqt li għaddiha lid-Deputat Segretarju Eżekuttiv għax kienet indirizzata lilu. Id-Deputat Segretarju Eżekuttiv aċċetta l-ittra ukoll f’isem il-Kunsill Lokali Ta’ Kerċem.

504.2.4 Wara, s-Sur Mario Azzopardi stieden lis-Sur Paul Mizzi sabiex jindirizza lill-Kunsill.

504.2.5 Is-Sur Paul Mizzi filwaqt li rringrazzja lill-Kerċmin kollha tal-fiduċja li għal darb’oħra reġgħu urew fih, irringrazzja lis-Sur Mario Azzopardi talli aċċetta li jservi ta’ Sindku tal-Lokalità Ta’ Kerċem, kif ukoll lill-šhabu l-Kunsilliera eletti l-oħra tal-appoġġ u l-fiduċja li dejjem sab mingħandhom filwaqt li talab sabiex il-Kunsilliera jinsew id-differenzi politiċi ta’ bejniethom u jaħdmu għal għan wieħed li hu l-ġid komuni tal-Lokalità ta’ Ta’ Kerċem sabiex dan il-Kunsill jerga’ jagħmel id-differenza għall-aħjar kemm fil-ħajja tar-residenti Kerċmin, kif ukoll sabiex iħalli lil Ta’ Kerċem isbaħ u aħjar minn kif sabuh.

504.2.6 Is-Sur Mario Azzopardi filwaqt li ta' merħba lill-Kunsilliera l-godda li ġew eletti biex iservu fi ħdan il-Kunsill Lokali Ta' Kerċem matul din it-Tmien(8) Leġislatura li qegħda tibda illum li huma s-Sur Horace Anthony Vella, li kemm-il darba serva matul Leġislaturi preċedenti ohra u li reġa' għal darb'ohra ġie elett fil-Kunsill, kif ukoll lis-Sur Elvin Grech li wara l-ħidma kbira u eżemplari tal-mibki missieru s-Sur Saviour Grech bħala Kunsillier u dik tal-ghażiż huħ is-Sur Joseph Grech bħala Kunsillier fl-aħħar Leġislatura, issa kien imiss bix-xieraq lilu li jservi fi ħdan dan il-Kunsill, hass li għandu jirringrazzja ukoll mill-qalb lill-Kunsilliera li servew b'dedikazzjoni u lealtà matul is-Seba' Leġislatura li għadha kif intemmet u li ma reġgħux ikkontestaw l-aħħar Elezzjoni Lokali li huma s-Sur David Mizzi u s-Sur Joseph Grech, kif ukoll lis-Sur Alfred Stellini li kien *Chairperson* tal-Kumitat Amministrattiv tal-Irħajjel ta' Santa Luċija li n-nuqqas tiegħu mhux biss ser jinħass imma ser jitfa' responsabbiltà akbar fuq dan il-Kunsill minħabba li ssa dan il-Kumitat Amministrattiv ġie abolit riċentament bl-emendi introdotti fil-Liġi meta kulħadd jaf kemm dan il-Kumitat kien mhux biss suċċess tal-inqas fil-Lokalità Ta' Kerċem b'mod speċjali minħabba li kien ta' għajjnuna kbira għall-Kunsill sabiex jifrex il-ħidma tiegħu sat-trufijiet tal-Lokalità, imma ukoll kien ta' valur miżjud għall-Lokalità tant li kien, għadu u jibqa' storja ta' suċċess ukoll f'Malta u Għawdex meta mqabbel ma' Kumitati Amministrattivi ohra.

504.2.7 Is-Sur Mario Azzopardi, irringrazzja ukoll lill-Kunsillier is-Sur Paul Mizzi kemm tal-intervent tiegħu kif ukoll talli għal darb'ohra aċċetta li jservi ta' Viċi Sindku tal-Kunsill Lokali Ta' Kerċem, kif ukoll lill-Kunsillier is-Sur Frankie Attard li għal darb'ohra kkontesta b'suċċess l-aħħar elezzjoni tal-Kunsill għax it-tnejn ħadmu ħafna favur il-Lokalità matul l-aħħar leġislatura kif ukoll it-tnejn jemmu u għadhom jhossu li għad għandhom ħafna ħidma x'joffru għal ġid tal-Lokalità.

504.2.8 Fl-aħħar u żgur mhux l-inqas, is-Sur Mario Azzopardi, irringrazzja mill-qalb lill-Kerċmin kollha li għal darb'ohra eleggiewh mhux biss bħala Kunsillier imma ukoll Sindku tal-Lokalità, filwaqt li stqarr kemm dan jitlob sagrifċċju akbar minnu u mill-Kunsilliera kollha sabiex din il-fiduċja eventwalment tissarraf f'ġid u prosperità fil-Lokalità kollha ta' Ta' Kerċem mingħajr distinzjoni politika jew partigjana.

504.2.9 Filwaqt li jnagħqad mad-diskors tas-Sur Paul Mizzi, is-Sur Mario Azzopardi saħaq dwar l-importanza tal-għaqda fi ħdan il-Kunsill Lokali kif ukoll saħaq dwar l-importanza ukoll li, għalkemm kull Kunsillier ikollu t-twenmin politiku tiegħu kif ukoll jista' anke jagħti l-każ li jkun ġej minn xi għaqda partikulari fi ħdan il-Lokalità, fi ħdan il-Kunsill kull Kunsillier għandu obbligu morali li jara u jaħdem u jirsisti biss għall-ġid komuni kemm tal-Kerċmin kif ukoll tal-Lokalità kollha ta' Ta' Kerċem. Għalhekk, is-Sur Mario Azzopardi semma' ukoll kif fil-ġranet li ġejjin ser ikun qiegħed jikkonsulta mal-Kunsilliera kollha sabiex kull Kunsillier jiġi assenjat lilu dawk ir-responsabilitajiet emanenti mil-Liġi li jridu jissarrfu f'ħidma lejn il-Kerċmin li eleggiew dan il-Kunsill kif ukoll fl-aħjar interess għall-ġid komuni tal-Lokalità.

504.2.10 Fl-aħħar, is-Sur Mario Azzopardi, irringrazzja lid-Deputat Segretarju Eżekuttiv, is-Sur George Refalo, li bħala residenti ta' Ta' Kerċem ukoll, aċċetta l-inkarigu li jmexxi din l-ewwel Laqgħa storika tat-Tmien(8) Leġislatura fl-assenza tas-Segretarju Eżekuttiv tal-Kunsill Lokali Ta' Kerċem, Ms Marianne Sagona, kif ukoll irringrazzja mill-qalb lill-istess Segretarj Eżekuttiv Ms Sagona tal-ħidma kbira li toffri għall-Kunsill Lokali, kif

ukoll b'mod speċjali għas-servizz li toffri lill-Kerċmin kollha u l-impenn tagħha favur il-Lokalità flimkien mal-membri kollha tal-*istaff* tal-Kunsill Lokali u l-ħaddiema kollha assenjati lill-Kunsill Lokali ta' Ta' Kerċem.

### **504.3 Tmien tal-Laqgħa u data tas-seduta li jmiss.**

504.3.1 Wara skambju ta' awguri fost il-Kunsilliera eletti kollha, il-Laqgħa ntemmet fis-7.00p.m. u giet aġġornata għal nhar is-Sibt, 6 ta' Lulju, 2019 minħabba li ċ-ċelebrazzjonijiet tal-Festa Titulari ta' Ta' Kerċem *ad unur* il-Madonna tas-Sokkors u l-Kon-Patrun San Girgor, jilħqu l-qofol tagħhom matul il-ġimgħa li ġejja.

**IFFIRMATA**

**Mario Azzopardi**  
**Kunsillier Elett**

**IFFIRMATA**

**George Refalo**  
**Deputat Segretarju Eżekuttiv**